

## Kapilimehana

O Kapilimehana, 'auhea wale 'oe  
E maliu i ka heahea 'ana mai  
He 'eu ka 'ano'i wela i ka piko  
Hō'olu mai ho'i ē

E ka pā aheahe 'inikiniki mālie  
Kai lawe mai ia'u ka ho'ohihi  
E mai ana e ka ahe me he ipo ala  
He pono ho'i kaua

Maika'i ke anu i ka Nu'uanu  
Noenoe i ke kapa 'ohu o luna  
Uhiuhi ke ahū welo a'o Hina  
Lawe mālie i ka pō

Nani wale ka 'ikena o ka lā pi'i  
Ka wena lamalama 'olu i ka poli  
Ua ala ke aloha ma ka hikina  
A e pi'o mau i nā lani

Eia ka puana o ka mele wehi  
No Kapilimehana e ō mai  
I laila i kahi hele 'ole 'ia  
E nanea hou i ka la'i